



## STQARRIJA GHALL-MEDIA:

### **Konferenza Finali – Proġett parzjalment iffinanzjat mill-Programm PROGRESS fl-2010, VS/2009/04/05 – *Insahhu l-Ugwaljanza lil Hinn mil-Legislazzjoni***


Il-Kummissjoni Nazzjonali għall-Promozzjoni tal-Ugwaljanza (NCPE) temmet wiehed mill-proġetti parzjalment iffinanzjati mill-Unjoni Ewropea, intitolat '*Insahhu l-Ugwaljanza lil Hinn mil-Legislazzjoni*'. Dan il-proġett tfassal biex jintlaħqu gruppi ta' nies speċifiċi u entitajiet interessati biex jissensibilizzahom u jstimula azzjoni speċifika li tikkontribwixxi għall-ħolqien ta' ambjent ugwali fil-fatt.

Konferenza organizzata mill-NCPE fi tmiem dan il-proġett elenkat id-diversi inizjattivi li ttiehdu, fosthom l-implimentazzjoni tal-legislazzjoni dwar in-non-diskriminazzjoni permezz ta' attivitajiet li johlqu għarfien, taħriġ, u riċerka; l-iżvilupp ta' politika nazzjonali li tiġġieled id-diskriminazzjoni u tippromwovi l-ugwaljanza lil hinn mil-legislazzjoni; u t-tixrid ta' informazzjoni dwar *policies* u legislazzjoni nazzjonali u tal-Unjoni Ewropea fil-qasam tan-non-diskriminazzjoni.


Waqt il-ftuh ta' din il-konferenza, id-Direttur Eżekuttiv tal-NCPE Dr Romina Bartolo enfasizzat l-importanza li l-legislazzjoni dwar in-non-diskriminazzjoni tkun implimentata u infurzata. Dr Bartolo speċifikament semmiet dawk il-modi prattiċi li kienu wżati bħala parti minn dan il-proġett biex din il-legislazzjoni tkun implimentata u infurzata. Permezz tas-sessjonijiet ta' taħriġ li saru bħala parti minn dan il-proġett, Dr Bartolo qalet li l-NCPE laħqet lil diversi entitajiet interessati dwar dak li għandu x'jaqsam mal-ugwaljanza u d-diskriminazzjoni.

*VS/2009/04/05 – Insahhu l-Ugwaljanza lil hinn mil-Legislazzjoni* kien jinkludi tliet azzjonijiet ewlenin: riċerka, taħriġ u ħolqien ta' għarfien. Ir-riċerka inkludiet analiżi dwar in-nuqqas ta' rapporti ta' każijiet ta' diskriminazzjoni lil entitajiet responsabbli; revizzjoni tal-Kurrikulu Minimu Nazzjonali minn perspettiva tal-ugwaljanza; analiżi tal-*media* ppreferuta minn minoritajiet biex dawn il-mezzi jintużaw f'kampanji ta' ħolqien t'għarfien; u t-tfassil ta' Pjan Nazzjonali ta' Azzjoni dwar ir-Razzizmu u l-Ksenofobija.

Mir-riċerka li analizzat in-nuqqas ta' rapporti ta' każijiet ta' diskriminazzjoni lil entitajiet responsabbli instab li l-biċċa l-kbira tan-nies ma jirrapportawx dawn it-tipi ta' incidenti. Ir-raġunijiet għal dan huma n-nuqqas ta' għarfien dwar fejn jistgħu jirrapportaw, li wiehed ihossu imbarazzat jew jibza' li jista' jiġi ppersegwitat, in-nuqqas ta' fiduċja fl-awtoritajiet u li wiehed ihossu bla heġġa li jirrapporta. Din ir-riċerka identifikat ukoll l-aktar mezzi effiċjenti li jinkoraġixxu lin-nies biex jirrapportaw, li huma l-edukazzjoni, il-preżenza ta' dawn ir-rapporti fil-*media* u taħriġ kontinwu lill-impjegati ta' diversi entitajiet.



Dan il-proġett qed isir bl-appoġġ tal-Komunità Ewropea Programm għal Impjiegi u Solidarjetà Soċjali mmexxi mid-Direttorat Ġenerali għall-Impjiegi, Affarijiet Soċjali u Opportunitajiet Indaq tal-Kummissjoni Ewropea. PROGRESS (2007-2013)





Il-Kurrikulu Minimu Nazzjonali kien rivedut mill-perspettiva tal-ugwaljanza. Dan kien jinvolvi analiżi tal-kontenut li qed ikun mgħallem fl-iskejjel, b'tali mod li jkun assigurat li l-Kurrikulu ma jkunx biss inklussiv iżda wkoll li jippromwovi l-inklussività bħala parti essenzjali mill-iżvilupp tas-soċjetà, li fi hdanha l-gruppi kollha għandhom ikunu meqjusa ugwali u għalhekk ittrattati b'rispett u dinjità.

Ir-riżultat ewlieni tal-istudju bi prova li sar dwar il-media ppreferuti mill-minoritajiet jindika li l-mezz l-aktar ippreferut biex tintlaħaq il-minorità Afrikana f'Malta hu dak ta' sessjonijiet ta' taħriġ u informazzjoni. Għal dan il-għan, l-NCPE organizzat żewġ sessjonijiet ta' informazzjoni fil-Villaġġ tat-Tined f'Hal Far u fiċ-Ċentru Miftuħ tal-Marsa. L-immigranti ngħataw informazzjoni dwar l-anti-diskriminazzjoni, l-aċċess għall-kura tas-saħħa, l-aċċess għax-xogħol u d-drittijiet tal-haddiema.

Bħala parti minn dan il-proġett, tfassal Pjan ta' Azzjoni Nazzjonali dwar ir-Razziżmu u l-Ksenofobija. Dan id-dokument strategiku, li hu l-ewwel pjan ta' azzjoni dwar dan is-suġġett, għandu l-għan li jagħti direzzjoni dwar miżuri kontra r-raziżmu għat-tliet snin li ġejjin. Dan il-Pjan ta' Azzjoni ifittex li jibni u jikseb potenzjal sħiħ tal-qafas legali li diġà jeżisti fuq ir-raziżmu kif ukoll fuq id-diversi inizjattivi li diġà ttiehdu minn bosta individwi u entitajiet interessati.


Mill-banda l-oħra, it-taħriġ li sar bħala parti minn dan il-proġett kien jinkludi taħriġ bejn l-organizzazzjonijiet involuti fil-qasam, kif ukoll taħriġ lill-edukaturi, ġenituri u zghażaġh. Barra minn hekk, taħriġ speċifiku kien ipprovdut ukoll lil organizzazzjonijiet tal-media.

Attivitajiet oħra bħala parti minn dan il-proġett kienu jinkludu kampanji ta' holqien ta' għarfien fuq l-internet u l-gazzetti; kompetizzjoni fl-iskejjel dwar l-ugwaljanza; taħriġ għat-tfal tal-iskola permezz ta' *forum theatre* li għen biex jitwassal il-messaġġ fl-iskejjel kontra d-diskriminazzjoni; u *interdiversity seminar* għaž-żgħażaġh.

L-eżitu kollu ta' dawn is-sessjonijiet ta' taħriġ u riċerka jgħin fl-iżvilupp u l-implimentazzjoni ta' leġislazzjoni u *policies* tal-Unjoni Ewropea.

Għal aktar informazzjoni, aġmel kuntatt mal-NCPE jew fuq [equality@gov.mt](mailto:equality@gov.mt) jew bit-telefon 2590 3850.

**L-Erbgħa 1 ta' Diċembru, 2010**



Dan il-proġett qed isir bl-appoġġ tal-Komunità Ewropea Programm għal Impjiegi u Solidarjetà Soċjali mmexxi mid-Direttorat Ġenerali għall-Impjiegi, Affarijiet Soċjali u Opportunitajiet Indaq tal-Kummissjoni Ewropea. PROGRESS (2007-2013)

